

वार्ड परिक्रमा अब सफाई व्यवस्था को पटरी पर लाना है, नवभारत ने ठाना है

हरकत में आया निगम, वार्ड से उठा कचरा

जबलपुर, नवभारत। नवभारत की खबर का असर एक बार फिर साफ दिखाई दिया है। विगत 9 नवंबर को जहां तक निगाह वहां तक दिखेगा कचरे का अंबार शीर्षक से प्रकाशित समाचार के बाद गत सोमवार को नगर निगम हरकत में आ गई और सुबह होते ही नई सफाई टेका कंपनी रामचंद्रन द्वारा सफाई कर्मचारियों को स्वामी वीरेंद्रपुरी वार्ड के बापू क्वार्टर के पास खाली पड़े प्लांट से गंदगी हटाने के लिए लगाया गया। टिपर और जेसीबी की मदद से जमा कूड़ा-कचरा उठाकर उसका निस्तारण कराया गया। वार्ड वासियों ने बताया कि लंबे समय से बापू क्वार्टर, कोरी मोहल्ला और आस-पास के क्षेत्र में कूड़ा जमा होने से लोगों को दुर्गंध, मच्छरों और संक्रमण की समस्या का सामना करना पड़ रहा था। कई बार शिकायत करने के बाद भी जब कोई कार्रवाई नहीं हुई तो लोगों ने निराशा जताई थी। जिसके बाद तत्परता से नवभारत ने इस मुद्दे को उठाया और जिम्मेदारों के समक्ष प्रस्तुत किया।



जहां तक निगाह जाएगी, वहां तक दिखेगा कचरा का अंबार

वार्ड में आयोजित किया जाएगा। ये भव्य आयोजन 1 से 7 दिसंबर तक पिसनहारी की मढ़िया के सामने होगा। जिसमें लाखों श्रद्धालुओं के पहुंचने की संभावना है। लेकिन अभी भी वार्ड में सफाई व्यवस्था पूरी तरीके से पटरी पर नहीं आई है। अगर जल्द ही इस वार्ड में साफ सफाई सही ढंग से नहीं कराई गई तो शहर के आसपास के इलाकों से आने वाले लोगों के सामने शहर की छवि धूमिल हो सकती है। मालूम हो कि गजस्थ महोत्सव का आयोजन लगभग 50 एकड़ भूमि पर

विशाल पंडाल और सभी आवश्यक व्यवस्थाएँ के साथ होने जा रहा है। बता दें कि मुख्य पंडाल, पूजा स्थलों, प्रवचन स्थान, भव्य वेदी और श्रद्धालुओं के लिए व्यवस्थाएँ युद्धस्तर पर जारी हैं। महोत्सव के दिव्य धार्मिक कार्यक्रमों के लिए 60 बाय 80 फीट का भव्य वेदी स्थल, पूजा स्थान और अनुष्ठानों हेतु विशेष व्यवस्थाएँ की जा रही हैं।

है, लेकिन समस्या यह है कि वार्ड की सड़कों से कचरा उठ जाने के बाद आमजनों द्वारा वार्ड के तालाबों और गली, मोहल्लों में खुले में कचरा फेंक दिया जाता है। हम सभी को नागरिकों को स्वच्छता के प्रति जागरूक रहना चाहिए।

नवभारत द्वारा हाल ही में प्रकाशित की गई खबर के चलते स्वामी वीरेंद्रपुरी वार्ड की सफाई व्यवस्था में सुधार हुआ है। बस साफ सफाई बनी रहे।

इनका कहना है



नवभारत द्वारा हाल ही में प्रकाशित की गई खबर के चलते स्वामी वीरेंद्रपुरी वार्ड की सफाई व्यवस्था में सुधार हुआ है। बस साफ सफाई बनी रहे।

हम सभी को स्वच्छता के प्रति जागरूक रहना चाहिए। देखिए निगम आकर कचरा ले जाएगी लेकिन हमारी भी जिम्मेदारी बनती है कि कचरा न फैलाए।



अनुराग उडके

वार्ड में गजस्थ महोत्सव होना है। शीघ्र ही बचा हुआ कचरा भी उठा लिया जाएगा। वार्ड की सफाई व्यवस्था से कोई समझौता नहीं किया जाएगा।

अनुराग साहू, पार्षद स्वामी वीरेंद्रपुरी वार्ड

मोबाइल वाउचर प्रथा बंद, मुख्यालय के पंप से ही दिया जाएगा अब डीजल

निगमायुक्त ने जारी किया फरमान नगर निगम के वाहनों में डीजल चोरी का मामला



सच्चाई सामने आने पर निगमायुक्त हैरान

गौरतलब है कि नगर निगम मुख्यालय के पेट्रोल पंप सहित मोबाइल वाउचर से डीजल चोरी होने और उसे बाजार में बेचने की लगातार शिकायतें निगमायुक्त को मिल रही थीं जिसकी पुष्टि जब निगमायुक्त ने की तो उनके होश उड़ गए और फिर उन्होंने पूरी व्यवस्था बदल दी। हकीकत जब सामने आई तो पता चला कि निगम मुख्यालय में डीजल लेने आए वाले डंपर, टिपर, जेसीबी और ट्रैक्टर के लिए जो पच्चीसीएसआई चालक को देते हैं उसमें से एक दो लीटर डीजल पंप कर्मचारी कम कर देते हैं। इस पूरे कार्रवाई के बाद नगर निगम का खजाना भी खाली होता जा रहा था।

नवभारत, जबलपुर। नगर निगम के वाहनों में डीजल चोरी की शिकायत मिलने के बाद निगमायुक्त रामप्रकाश अहिरवार ने सख्त कदम उठाया है। निगमायुक्त के द्वारा जारी किए गए फरमान के मुताबिक अब नगर निगम के 16 जोन के वाहन चालकों को मुख्यालय के पेट्रोल पंप से ही डीजल मिलेगा। मोबाइल वाउचर को पंच लीटर डीजल की पच्ची मिलती थी, उन्हें 4 लीटर ही डीजल देते थे और एक लीटर डीजल एक वाहन पर चोरी कर लेते थे। ये चोरी क्रिया हुआ डीजल फिर क्षेत्रीय बस चालकों को सस्ते दामों में बेच दिया जाता था।

देर रात कलेक्टर पहुंचे ननि संभागीय कार्यालय

नवभारत, जबलपुर। मतदाता सूची के विशेष गहन पुनरीक्षण कार्यक्रम (एसआईआर) के अंतर्गत गणना प्रपत्रों के डिजिटाइजेशन के कार्य का कलेक्टर राधेन्द्र सिंह ने शनिवार की देर रात नगर निगम के संभागीय कार्यालयों में पहुंचकर जायजा लिया। मतदाताओं से प्राप्त हुए गणना प्रपत्रों के डिजिटाइजेशन का कार्य नगर निगम के संभागीय कार्यालयों में किया जा रहा है। कलेक्टर श्री सिंह ने रात लगभग एक बजे तक नगर



निगम निगम के दमोह नाका, भानतलैया, बलदेवबाग और निगम मुख्यालय स्थित संभागीय कार्यालय का भ्रमण किया और गणना प्रपत्रों के डिजिटाइजेशन के

कार्य में आई प्रगति की जानकारी ली। उन्होंने डिजिटाइजेशन के लिये तैनात कर्मचारियों से भी इस मौके पर संवाद किया और उनका हौसला बढ़ाया।

मुख्यमंत्री योजना और पीएम श्री एयर एंबुलेंस से नवजात को मिली नई जिंदगी

सिहोरा के दहिशा परिवार की बच्ची के हृदय की मुंबई में हुई सफल सर्जरी



नवभारत, जबलपुर। जिले के सिहोरा तहसील के ग्राम नुंजी निवासी सत्येंद्र दहिशा एवं शशि दहिशा की 3 नवंबर को आईवीएफ से जुड़वाँ संतान हुई। पुत्र स्वस्थ था, पर पुत्री गंभीर हृदय रोग से पीड़ित थी। परिजनों ने जबलपुर के निजी अस्पताल में भर्ती कराया,

जहाँ डॉ. प्रदीप जैन ने बच्ची के दिल में छेद की पुष्टि की। इस संकेत में राज्य शासन की मुख्यमंत्री

बाल हृदय उपचार योजना और पीएमश्री एयर एंबुलेंस सेवा का सहारा मिला। मुख्य चिकित्सा एवं स्वास्थ्य अधिकारी डॉ. संजय मिश्रा, जिला स्वास्थ्य अधिकारी डॉ विनीता उप्पल, राष्ट्रीय बाल स्वास्थ्य कार्यक्रम के प्रबंधक सुभाष शुक्ला और श्रेया अवस्थी ने कलेक्टर राधेन्द्र सिंह के मार्गदर्शन में त्वरित कार्रवाई की। अवकाश के बावजूद 5 नवम्बर को पूरी टीम ने दस्तावेज तैयार कर 6 नवंबर को

सुबह पीएम श्री एयर एंबुलेंस से बच्ची को मुंबई के नारायणा हृदयालय के लिये एयररिफ्ट कराया। उपचार की कुल लागत लगभग 4 लाख 90 हजार रुपये आई। इसमें से 1.90 हजार रुपये शासन द्वारा स्वीकृत हुए और शेष राशि नारायणा फाउंडेशन ने स्वयं भरण की। बच्ची का सफल ऑपरेशन हो चुका है और वह डॉक्टरों की निगरानी में सुधार कर रही है।

मतदाता सूची के विशेष गहन पुनरीक्षण कार्यक्रम

नवभारत, जबलपुर। मतदाता सूची के विशेष गहन पुनरीक्षण कार्यक्रम (एसआईआर) के अंतर्गत मतदाताओं से प्राप्त गणना प्रपत्रों के डिजिटाइजेशन के कार्य में लगातार तेजी आ रही है। जिले में अभी तक 9 लाख 41 हजार 875 मतदाताओं के गणना प्रपत्रों का डिजिटाइजेशन का कार्य पूर्ण हो चुका है। यह जिले के कुल 19 लाख 25 हजार 472 मतदाताओं का 48.92 फीसदी है। रविवार की

अभी तक 9.42 लाख मतदाताओं का हुआ डिजिटाइजेशन

शाम 8 बजे की रिपोर्ट के अनुसार मतदाताओं से प्राप्त भरे हुए गणना प्रपत्रों के डिजिटाइजेशन के कार्य में पाटन विधानसभा क्षेत्र जिले की आठों विधानसभा क्षेत्र में पहले स्थान पर बनी हुई है। पाटन विधानसभा क्षेत्र में 60.06 फीसदी गणना प्रपत्रों का डिजिटाइजेशन पूर्ण हो चुका है। गणना प्रपत्रों के डिजिटाइजेशन में विधानसभा क्षेत्र सिहोरा 59.74 फीसदी के साथ दूसरे तथा विधानसभा क्षेत्र बरगी 58.59 फीसदी गणना प्रपत्रों के

डिजिटाइजेशन के साथ जिले में तीसरे स्थान पर है।

कई बीएलओ को कलेक्टर करेंगे सम्मानित

मतदाता सूची के विशेष गहन पुनरीक्षण कार्यक्रम (एसआईआर) के तहत रविवार को कई बीएलओ ने अपने बूथ के सभी मतदाताओं के गणना प्रपत्रों का शत-प्रतिशत डिजिटाइजेशन पूरा किया। सिहोरा विधानसभा क्षेत्र के बीएलओ ने इस कार्य में सर्वाधिक योगदान दिया। कलेक्टर राधेन्द्र सिंह ने बीएलओ को मेहनत और निष्ठा की सराहना की है और उन्हें प्रशस्ति पत्र प्रदान कर सम्मानित करेंगे। 22 से 24 नवंबर तक शत-प्रतिशत डिजिटाइजेशन करने वाले बीएलओ को 24 नवंबर को विशेष रूप से सम्मानित किया जाएगा।

बेलगाम ट्राला अनियंत्रित होकर डायल 112 पर पलटा, पायलट, आरक्षक फंसे

जबलपुर। गोसलपुर थाना अंतर्गत जुझारी बायपास में बीती रात बेलगाम ट्राला अनियंत्रित होकर डायल 112 के ऊपर अनियंत्रित होकर पलट गया। हादसे में ट्राला में लोड मक्का की बोरियां गिर गईं। एफआरबी बुरी तरह क्षतिग्रस्त हो गई। पायलट, आरक्षक वाहन में फंस गए जिन्हें कड़ी मशकत के बाद बाहर निकाला गया। हादसे में पायलट, आरक्षक समेत ट्राला चालक को चोट आई है। पुलिस के मुताबिक दीपक दुबे निवासी वार्ड नं. 13 गजस्थ में रिपोर्ट दर्ज कराई कि वह गोसलपुर थाने में तैनात एफआरबी डायल 112 क्रमांक एमपी 04 वायक्यू 0968 का पायलट है। बीती रात करीब 9:27 बजे जैसे ही जुझारी बायपास

युवराज होटल के सामने पहुंचे तो जबलपुर तरफ से एक ट्राला का चालक अपने ट्राला को तेज रफ्तार लापरवाही पूर्वक चलाते हुए लाया और ट्राला क्रमांक यूपी 60 सीटी 4211 को अनियंत्रित कर ट्राला को पलटा दिया जिससे ट्राला का पिछला हिस्सा डायल 112 वाहन के बोनट के ऊपर रख गया और ट्राला में लोड मक्का की बोरियां गिर गया डायल 112 क्षतिग्रस्त हो गयी लोगों के द्वारा उसे एवं डायल 112 ड्यूटी में तैनात आरक्षक मिथलेश को पीछे की सीट से गाड़ी से बाहर निकाला गया। हादसे उसे एवं आरक्षक को चोटें आ गईं। ट्राला चालक शैलेश कुमार यादव निवासी जौनपुर उ.प्र.का को चोट आई है।

तीन माह में हुई डकैती, लूट, चोरी सुलझी, 6 पकड़ाए

जबलपुर। बरगी थाना क्षेत्र में विगत 3 माह के अन्दर हुई डकैती, लूट, चोरी की गुथी पुलिस ने सुलझा ली है। साथ ही चार आरोपियों समेत दो बालकों को गिरफ्तार कर लिया है। इसका खुलासा कंट्रोल रूम में अति पुलिस अधीक्षक सुश्री अंजना तिवारी ने रविवार को किया। उन्होंने बताया कि बरगी थाने में अनिल विश्वकर्मा निवासी हलवा जिला रीवा ने रिपोर्ट दर्ज कराई थी कि 9 अगस्त को निगरी बस स्टॉप पर वह आराम करने रुका था। सोकर उठा तो उसकी बाइक गायब थी। इसी प्रकार अर्जुन धुवें निवासी रंगेशोरी की 16 अक्टूबर को महापाटा जंगल में दो बाइकों से पहुंचे आधा दर्जन आरोपियों ने रोककर मारपीट कर उसकी बाइक लूट ली थी। इसी प्रकार मनोज वर्मन 45 वर्ष निवासी



रैपुरा को 28 अगस्त को बरगी रेस्ट एरिया के आगे पुल पर बाइक सवार तीन लोगों ने रोका और चाकू दिखाकर उसका मोबाइल लूटकर भाग गए थे। इसके अलावा 31 अक्टूबर को हरिओम कुलसे 48 वर्ष निवासी, ग्राम तिस्सा को चाकू दिखाकर लुटेरे बाइक, नगद 15 हजार रूपए, मोबाइल लूटकर ले गए थे। एक अन्य मोटरसाइकिल चालक परमानंद पटेल पिता मुलचंद पटेल से भी लुटेरे मोबाइल एवं 2000

रूपए लूटकर ले गए थे। सभी मामलों में अति. पुलिस अधीक्षक जोन 04 सुश्री अंजना तिवारी, नगर पुलिस अधीक्षक बरगी संभाग अंजुल अयंक मिश्रा के मार्गदर्शन में बरगी हेमिन्स अधीन उप पुलिस अधीक्षक हेमन्त कुमार के नेतृत्व में पुलिस ने बिना नंबर के वाहनो को चैक करने सघन वाहन चौकियां लगाईं। शनिवार की देर रात्रि निगरी में चैकिंग के दौरान बिना नंबर की मोटर साइकिल में सवार दो वाहन

चालक जबलपुर से निगरी की ओर आते दिखे जो पुलिस की चैकिंग देखकर भागने लगे जिन्हें पीछा करते हुये घेराबंदी कर अमन नाथ 18 वर्ष एवं 17 वर्ष बालक को पकड़ा गया। पूछताछ पर ग्राम महापाटा में पवन बर्मन, मंजीत झारिया व एक 17 वर्षीय एवं 15 वर्षीय साथियों के साथ बाइक लूटना बताया। पवन बर्मन, मंजीत झारिया व एक 15 वर्षीय बालक को अभिरक्षा में लिया गया, एक 17 वर्षीय बालक पूर्व से अवैध वसूली के प्रकरण में जेल में निरूद्ध है। मंजीत झारिया के घर पर 3 वाहन मिले। पूछताछ करने पर मंजीत ने 17 वर्षीय साथी एवं सुनील कडवाह के साथ बाइक चोरी करना एवं एक दो अन्य बाइकें लूटना बताया। आरोपी को निशादेही पर वाहनों को जब्त किया गया।



शव रखकर लोगों ने किया प्रदर्शन

जबलपुर। गोरबाजार तिरहा के पास रोड पर दुर्गा उत्सव के लिये लगाई लोहे की ट्रेस बीम गिरने से अक्टूबर माह में घायल की रविवार को इलाज के दौरान मृत हो गई। जिसके बाद परिजनों ने शव रखकर प्रदर्शन किया। जबलपुर-मंडला मार्ग पर आम की स्थिति निर्मित हुई। आक्रोशितों ने हादसे की जिम्मेदारों पर आगे की कार्रवाई और मृतक के परिजनों को 25 लाख रूपए का मुआवजा की मांग की गई। सूचना पर पहुंचे पुलिस, प्रशासनिक अधिकारियों ने कार्रवाई और मुआवजा दिलाने का आश्वासन दिया जिसके बाद प्रदर्शनकारी माने और शव यात्रा अंतिम संस्कार के लिए रवाना हुई। इस मामले में पूर्व में समिति अध्यक्ष, आयोजक पर एफआईआर दर्ज हो चुकी है। जांच में यह बात सामने आई थी कि प्रतिमा विसर्जन के बाद भी ट्रेस को हटाना नहीं गया था उसे लापरवाही पूर्वक लगे रहने दिया गया जबकि मार्ग चालू था। पुलिस के मुताबिक टैम्बर भीटा निवासी जुगराज पटेल मोटर साइकिल से किराना सामान खरीदने भीटा से सदर बाजार जा रहे थे वह जैसे ही

गोरबाजार तिरहा के पास पवन कर्नाजिया की दुकान के सामने रोड पर पहुंचे थे वहां रोड पर सार्वजनिक दुर्गा उत्सव समिति आजाद चौक गोरबाजार के अध्यक्ष व आयोजक ओपी अग्रवाल, अरुण कोरी के द्वारा लगाई गई लोहे की ट्रेस बीम जुगराज पटेल के सिर के उपर गिर गई थी पुलिस ने मार्ग कायम कर मामले को जांच में लिया था जिसमें पह बात सामने आई कि आजाद चौक गोरबाजार में सार्वजनिक दुर्गा उत्सव समिति के अध्यक्ष, आयोजक ओपी अग्रवाल, अरुण कोरी के द्वारा पवन कर्नाजिया की दुकान के सामने गोरबाजार तिरहा के पास रोड पर दुर्गा उत्सव के लिये लोहे की ट्रेस बीम लगाई गई थी जो विसर्जन के पश्चात रोड पर लगाई गई लोहे की ट्रेस बीम को हटाना नहीं और लापरवाही पूर्वक लगा रहने दिया गया जबकि चलता हुआ मार्ग था। पुलिस ने ओपी अग्रवाल, अरुण कोरी के खिलाफ प्रकरण दर्ज कर लिया था। रविवार को घायल ने इलाज के दौरान दम तोड़ दिया। जिसके बाद आक्रोशित परिजनों ने शव रखकर प्रदर्शन किया।

सामाजिक, शैक्षणिक-राजनैतिक चेतना सम्मेलन में विवाद, दो एएसपी, चार टीआई, भारी पुलिस फोर्स के साथ पहुंचे, संभाला मोर्चा

कार्यक्रम के दौरान हंगामा, नारेबाजी, मारपीट, पुस्तकें फाड़ी

जबलपुर। मानस भवन में रविवार को हुए सामाजिक, शैक्षणिक एवं राजनैतिक चेतना सम्मेलन में रविवार को हंगामा खड़ा हो गया। आरोप-प्रत्यारोप के साथ धक्कामुक्की, मारपीट के साथ जमकर नारेबाजी हुई। एक पक्ष ने जहां संविधान और महापुरुषों से जुड़ी किताबें फाड़ने का आरोप लगाया तो दूसरे पक्ष से पहुंचे बजरंग दल के कार्यकर्ताओं ने आरोप लगाया कि हिन्दू देवी देवताओं के बारे में आपत्ति जनक सामग्री बेचने पर आपत्ति बताई तो उनके साथ मारपीट की गई। जिसको लेकर आक्रोश भड़क गया। सूचना मिलते ही दो एएसपी समेत चार थाना प्रभारी फोर्स के साथ मौके पर पहुंच गए और मोर्चा संभाला।



अशोक क्रांति सेना के तत्वाधान में सामाजिक, शैक्षणिक एवं राजनैतिक चेतना सम्मेलन मानस भवन में आयोजित हुआ। इसी बीच हंगामा खड़ा हुआ। आरोप प्रत्यारोप के बीच मारपीट शुरू हो गई। सूचना मिलते ही एएसपी आयुष गुप्ता, एएसपी अंजना तिवारी, ओमती, कोतवाली, मदनमहल, लार्डगंज थाना प्रभारी बल समेत मौके पर पहुंच गए और मोर्चा संभाला। उपद्रव मचाने

वालो को खदेड़ने के साथ बीच बचाव किया। मौके पर पुलिस फोर्स तैनात रहा।

दहशत में आ गए, हथियारों से लैस थे तत्व कुशावाहा जन जागृति एवं विकास समिति अध्यक्ष वृंदावन वर्मा ने बताया कि कार्यक्रम के दौरान संविधान, महापुरुषों से जुड़ी किताबें के स्टाल लगे थे पांच से अधिक लोग घुस गए और

हंगामा करने लगे। किताबें फाड़ दीं। विरोध करने पहुंचे लोगों से मारपीट की गई। तत्व हथियारों से लैस थे। लोकतंत्र पर हमला, भारत की आत्मा का अपमान: विधायक लखन पूर्व विधायक लखन घनघोरिया ने कहा कि संविधान-विरोधी तत्वों द्वारा खुलेआम संविधान की प्रतियां फाड़ने की घटना लोकतंत्र पर सीधा हमला

है, यह सिर्फ एक किताब नहीं, भारत की आत्मा का अपमान है जो लोग संविधान को नकारते हैं, वे देश की मूल भावना, न्याय, स्वतंत्रता, समानता और बंधुत्व, के दुश्मन हैं।

आपत्तिजनक किताबें बेची, बजरंगदल कार्यकर्ताओं से की मारपीट, एफआईआर दर्ज

बजरंगदल पदाधिकारियों ने आरोप लगाया कि हिन्दू देवी देवताओ का अपमान कर आपत्ति जनक किताबें बेची जा रही थी। आपत्ति जताई गई तो मारपीट की गई जिसमें तीन लोग घायल हो गए। पुलिस के मुताबिक अनूप पटेल पिता प्रताप सिंह पटेल 40 वर्ष निवासी बाई का बगीचा घमापुर ने रिपोर्ट दर्ज कराई कि वह विश्व हिन्दू परिषद बजरंग दल में प्रखंड संयोजक हैं। सूचना प्राप्त हुई की मानस भवन परिसर में हिन्दू देवी देवताओं के बारे में आपत्ति जनक किताबें बेची जा रही है। सूचना पर वह अन्य कार्यकर्ता कुलदीप तिवारी, स्वयं कोरी, कन्हैया भल्ल, सत्यम बर्मन के साथ मानस भवन परिसर समय करीबन 01.30 बजे दोपहर पहुंचे जहाँ पर एक व्यक्ति अस्थायी दुकान लगाकर किताबें बेच रहा था जिससे दोनों पुस्तकें कार्यकर्ता प्रिंस राज के माध्यम से आनलाईन पेमेन्ट कर खरीदवाई, आनलाईन पेमेन्ट में उस उस व्यक्ति का नाम प्रदीप कुशावाहा दिखा रहा था। पुस्तक खरीद कर अध्ययन किया जिसमें हिन्दू देवी देवताओं के लिए आपत्तिजनक शब्दों का उपयोग किया गया। जिससे हिन्दू समाज की भावनाएं आहत हुई। जब आपत्ति जताई तो 7 व्यक्ति इकट्ठा होकर मारपीट की। जिससे उसे एवं अन्य तीन कार्यकर्ताओं को चोटें आ गईं।

प्रथम पुण्यतिथि

24.11.2025

आपका आशीर्वाद स्नेह और मधुर स्मृतियां अमूल्य धरोहर हैं आपका प्रणवीर्ण जीवन हमारा पथ प्रदर्शक एवं प्रेरणा स्रोत रहेगा।

हम सभी आपकी प्रथम पुण्यतिथि पर आपकी

अश्रुपूर्ण श्रद्धांजलि

अर्पित करते हैं।

स्व. ज्योतिषाचार्य पं. नारायणशंकर नायूराम व्यास

कोतवाली बाजार, जबलपुर

शोकाकुल परिवार- मनोरमा व्यास (पत्नी), प्रियंका व्यास (पुत्री), डॉ. प्रवीण- कामना व्यास (पुत्र-पुत्रवधु), तनीषी व्यास (नातिन)